

# Illejla, jekk trid ...

*Adrian Grima*

Illejla ninżlu fejn il-baħar,  
jekk trid,  
u ngħoddu l-kwiekeb.

Illejla,  
jekk il-fwieħa tal-baħar issakkarna,  
nitilgħu max-xefaq  
u noqogħdu nixxieghlu mal-mewg.

Illejla,  
jekk il-qamar jinkixef biżżejjed,  
nistgħu nilagħbu bil-kuluri f'wiċċ l-ilma,  
u niġbruhom wieħed wieħed,  
u nlaħalħuhom,  
u nerġgħu nitilquhom f'salt.

U jekk ma jkunx sar il-ħin,  
u x-xemx ma tkunx tielgħa faċċata,  
tista' tmidd rasek fuqi jekk trid,  
u nżommok f'idejja,  
u xagħrek inxarrbu fuq sidri,  
u nbandlek fuq l-ilma  
jekk trid.